



अपना नालन्दा

नालन्दा का नंबर -1 डिजिटल अखबार

www.apnanalanda.com

राजगीर मकर मेला 2026 का भव्य शुभारंभ, संस्कृति और परंपरा का उत्सव

संजय कुमार,बिहारशरीफ (अपना नालन्दा)। ऐतिहासिक नगरी राजगीर में 14 जनवरी को राजगीर मकर मेला 2026 का भव्य उद्घाटन दीप प्रज्वलन के साथ संपन्न हुआ। उद्घाटन श्रवण कुमार, मंत्री, ग्रामीण विकास विभाग सह परिवहन विभाग, बिहार तथा कौशलेंद्र कुमार, माननीय सांसद, नालन्दा लोकसभा क्षेत्र के कर-कमलों द्वारा किया गया। मकर संक्रांति के पावन अवसर पर आयोजित यह मेला क्षेत्र की समृद्ध सांस्कृतिक विरासत, लोक परंपराओं और सामाजिक समरसता का जीवंत प्रतीक बना। मंत्री श्रवण कुमार ने अपने संबोधन में कहा कि राजगीर मकर मेला केवल धार्मिक और सांस्कृतिक आस्था का केंद्र ही नहीं है, बल्कि यह स्थानीय अर्थव्यवस्था, पर्यटन और स्वरोजगार को भी

सशक्त करता है। उन्होंने कहा कि इस प्रकार के आयोजन स्थानीय कारीगरों, किसानों और छोटे व्यवसायियों के लिए नए अवसर प्रदान करते हैं। मेले में पारंपरिक हस्तशिल्प, कृषि मेला, स्थानीय व्यंजन, सांस्कृतिक कार्यक्रम, झूले तथा मनोरंजन के विविध साधनों की व्यवस्था की गई है, जिससे बच्चों, युवाओं और बुजुर्गों में खासा उत्साह देखने को मिल रहा है।

कृषि मेला के अंतर्गत उन्नत फसलों की प्रदर्शनी लगाई गई है तथा किसानों को विभिन्न लाभकारी योजनाओं और नई तकनीकों की जानकारी दी जा रही है। मेला के दौरान "दही खाओ-इनाम पाओ" प्रतियोगिता का भी आयोजन किया गया, जिसमें बड़ी संख्या में लोगों ने



उत्साहपूर्वक भाग लिया। वहीं रंग-बिरंगी पतंगों की प्रदर्शनी भी आकर्षण का प्रमुख केंद्र रही। मकर मेला 2026 के अवसर पर जिला प्रशासन और पुलिस प्रशासन द्वारा विधि-

व्यवस्था, स्वच्छता, पेयजल और अन्य मूलभूत सुविधाओं की समुचित व्यवस्था सुनिश्चित की गई है, जिससे श्रद्धालु और पर्यटक सुरक्षित एवं आनंदपूर्ण वातावरण में मेले का आनंद ले सकें।

बिहार में ब्यूटी इंडस्ट्री की नई शुरुआत, हेयरमास्टर्स लजरी सैलून का उद्घाटन

पटना (अपना नालन्दा)। बिहार के ब्यूटी और ग्रूमिंग सेक्टर के लिए यह एक महत्वपूर्ण और ऐतिहासिक क्षण है। राज्य को अब तक का सबसे बड़ा और अत्याधुनिक लजरी सैलून "हेयरमास्टर्स" मिल गया है, जिसका भव्य उद्घाटन आज पटना में किया गया। अंतरराष्ट्रीय मानकों के अनुरूप तैयार यह सैलून बिहारवासियों को प्रीमियम, प्रोफेशनल और आरामदायक ब्यूटी सेवाएं प्रदान करने के उद्देश्य से शुरू किया गया है। इसके शुभारंभ को राज्य के लाइफस्टाइल और फैशन इंडस्ट्री में एक नई शुरुआत के रूप में देखा जा रहा है। उद्घाटन समारोह में दिल्ली से हेयरमास्टर्स के डायरेक्टर डेनिश बत्रा, पूर्वा बत्रा, आनंदीप सिंह और डॉ. लक्ष्मी शर्मा विशेष रूप से मौजूद रहे। वहीं

पटना टीम की ओर से राँकी, आशु, दिविशा, श्रवण और निखिल ने सैलून की कार्यप्रणाली, सेवाओं और भविष्य की योजनाओं की जानकारी दी। पूरे आयोजन की परिकल्पना, डिज़ाइन और प्रबंधन कैम्पेन वुल्फ टीम द्वारा किया गया, जिसने कार्यक्रम को भव्य और आकर्षक स्वरूप दिया।

हेयरमास्टर्स का इंटीरियर आधुनिक, खुला और अत्यंत आकर्षक है। सॉफ्ट लाइटिंग, प्रीमियम फर्निशिंग और सुव्यवस्थित लेआउट ग्राहकों को एक साथ सुकून और लजरी अनुभव प्रदान करता है। सैलून में हेयर, स्किन, मेकअप और ग्रूमिंग से जुड़ी सभी आधुनिक सेवाएं उपलब्ध हैं, जिनमें अंतरराष्ट्रीय स्तर के उत्पादों और नवीनतम



तकनीकों का उपयोग किया जा रहा है। अनुभवी और प्रशिक्षित प्रोफेशनल्स की टीम ग्राहकों की जरूरत के अनुसार पर्सनलाइज्ड सेवाएं देती है। हेयरमास्टर्स का उद्घाटन इस बात

का संकेत है कि बिहार में अब उच्च गुणवत्ता वाली प्रोफेशनल ब्यूटी सेवाओं की मांग तेजी से बढ़ रही है और यह सैलून राज्य में नए मानक स्थापित करने की दिशा में एक मजबूत कदम है।

अस्पताल और स्कूलों में दीदी की रसोई से संवर रही सेहत



सुजीत कुमार,पटना (अपना नालन्दा)। बिहार की महिलाएं आज शिक्षा, राजनीति, कृषि, बैंकिंग और पुलिसिंग जैसे क्षेत्रों के साथ-साथ स्वरोजगार के नए आयाम भी स्थापित कर रही हैं। इसी क्रम में ग्रामीण विकास विभाग की पहल दीदी की रसोई महिला सशक्तिकरण की एक सशक्त मिसाल बनकर उभरी है। स्वयं सहायता समूहों से जुड़ी महिलाएं इस रसोई के माध्यम से न केवल आजीविका अर्जित कर रही हैं, बल्कि अस्पतालों और स्कूलों में पौष्टिक, स्वच्छ और पारंपरिक भोजन उपलब्ध कराकर समाज की सेहत भी संवार रही हैं। जीविका के तहत संचालित दीदी की रसोई का उद्देश्य मरीजों, छात्रों और आमनागरिकों

को गुणवत्तापूर्ण भोजन उपलब्ध कराना है। वर्तमान में राज्य भर में लगभग 340 दीदी की रसोई संचालित हो रही हैं, जिनसे छह हजार से अधिक महिलाओं को प्रत्यक्ष रोजगार मिला है। मेडिकल कॉलेज, जिला व अनुमंडलीय अस्पतालों तथा विभिन्न आवासीय विद्यालयों में दीदी के हाथों से तैयार नाश्ता और भोजन बच्चों व मरीजों के स्वास्थ्य में महत्वपूर्ण भूमिका निभा रहा है। दीदी की रसोई में चाय, कॉफी, नाश्ते के साथ बिहार की पारंपरिक पहचान चूड़ा, घुघनी, लिट्टी-चोखा जैसे व्यंजन भी परोसे जाते हैं। अस्पतालों और आवासीय विद्यालयों में निर्धारित मिन्यू के अनुसार भोजन उपलब्ध कराया जाता है।

हरनौत स्टेशन पर बुनियादी सुविधाओं का अभाव, जीएम के आगमन से बढ़ी हलचल

हरनौत (अपना नालन्दा)। बख्तियारपुर-राजगीर रेलखंड पर स्थित हरनौत रेलवे स्टेशन इन दिनों यात्री सुविधाओं की भारी कमी को लेकर चर्चा में है। एक ओर जहां देशभर में रेलवे स्टेशनों के पुनर्विकास और आधुनिकीकरण की बातें हो रही हैं, वहीं हरनौत स्टेशन पर मूलभूत सुविधाओं के अभाव में प्रतिदिन सैकड़ों यात्रियों को कठिनाइयों का सामना करना पड़ रहा है। ठंड के मौसम में यात्रियों के लिए स्टेशन परिसर में न तो पर्याप्त शेल्टर की व्यवस्था है और न ही ठंड से बचाव के ठोस इंतजाम। स्टेशन पर शौचालय, यूरिनल और पेयजल जैसी आवश्यक सुविधाएं भी बेहद खराब स्थिति में हैं। प्लेटफॉर्म नंबर एक पर महिला और पुरुष यात्रियों के लिए उपलब्ध शौचालयों में से एक में ताला लटका रहता है, जबकि दूसरा पूरी तरह क्षतिग्रस्त है। यूरिनल की कमी के कारण विशेष रूप से महिलाओं, बुजुर्गों और बच्चों को परेशानी होती है।



गंदगी फैली रहने से स्वच्छता व्यवस्था पर भी गंभीर सवाल खड़े हो रहे हैं। स्थानीय लोगों का कहना है कि इस स्टेशन से होकर पूर्व मध्य रेलवे के मुख्यालय हाजीपुर और दानापुर मंडल के वरिष्ठ अधिकारी अक्सर गुजरते हैं, लेकिन जमीनी हकीकत पर ध्यान नहीं दिया जाता। यात्रियों ने रेलवे प्रशासन से सम्मानजनक और सुरक्षित सुविधाएं उपलब्ध कराने की मांग की है। वर्तमान स्थिति यह है कि आरपीएफ कर्मी भी अस्थायी झोपड़ी में बैठकर सुरक्षा देने को मजबूर हैं।

इसी बीच शनिवार, 16 जनवरी को पूर्व मध्य रेलवे के महाप्रबंधक छत्रसाल सिंह का हरनौत स्टेशन होकर हरनौत रेल कारखाना भ्रमण कार्यक्रम निर्धारित है।

स्टेशन परिसर और प्लेटफॉर्म के बाहर

● apnanalandaofficial881@gmail.com ● 9031468165

www.saibodhit.com



SAI BODHIT PVT LTD

SHRIEJAN HEIGHTS की ओर से

मकर
संक्रांति

की हार्दिक शुभकामनाएं!


आपका जीवन उतनी ही ऊँचाइयाँ को छुए, जितनी ऊँचाई पर है आपके सपनों का घर!



NOW
₹4551/sq.ft

1800 5728 177
(TOLL FREE NUMBER)

+91 90316 05004



SITE/OFFICE -

सृजन कोल्ड स्टोरेज, नालंदा टीचर ट्रेनिंग कॉलेज
के सामने, राजगीर रोड, बिहारशरीफ (4-लेन
राष्ट्रीय राजमार्ग-82)

9031468165

OFFICE -

Road No - 15 Near Ravi
Chowk, West
Patel Nagar, Patna -
800023

डीआरडी भवन में डीडीसी की समीक्षा बैठक, योजनाओं में तेजी लाने के निर्देश



बिहारशरीफ (अपना नालन्दा)। नालन्दा के उप विकास आयुक्त (डीडीसी) शुभम कुमार ने बुधवार को डीआरडी भवन स्थित अपने कार्यालय में जिले में संचालित विभिन्न योजनाओं की समीक्षा को लेकर बैठक की। बैठक में डीआरडी और जिला परिषद से जुड़े कार्यों की प्रगति का विस्तार से आकलन किया गया।

डीआरडी के निदेशक अजीत कुमार प्रसाद ने जानकारी दी कि बैठक में मनरेगा, स्वच्छ भारत मिशन (ग्रामीण) एवं लोहिया स्वच्छ बिहार अभियान, प्रधानमंत्री आवास योजना (ग्रामीण) सहित जिले में संचालित अन्य महत्वपूर्ण योजनाओं की समीक्षा की गई। डीडीसी ने इन योजनाओं में अपेक्षित गति लाने, गुणवत्ता सुनिश्चित करने और समयबद्ध क्रियान्वयन पर विशेष जोर दिया। उन्होंने कहा कि लक्ष्य के अनुरूप कार्य पूर्ण हों, इसके लिए संबंधित पदाधिकारी नियमित

निगरानी करें और प्रगति रिपोर्ट अद्यतन रखें। डीडीसी ने जिला परिषद अंतर्गत संचालित योजनाओं के क्रियान्वयन की स्थिति पर भी चर्चा की। उन्होंने अधिकारियों को निर्देश दिया कि सभी योजनाओं की प्रगति, व्यय और भौतिक उपलब्धियों से संबंधित विस्तृत प्रतिवेदन निर्धारित समय-सीमा के भीतर उपलब्ध कराएं, ताकि समीक्षा के आधार पर आवश्यक निर्णय लिए जा सकें। बैठक में अपर मुख्य कार्यपालक पदाधिकारी, निदेशक एनईपी राजीव कुमार, डीपीओ मनरेगा प्रवीण कुमार, जिला सलाहकार (सीबी एंड आईईसी) रोहित कुमार, प्रभारी पदाधिकारी, वरीय लेखा पदाधिकारी, जिला वित्त प्रबंधक, जिला अंकेक्षण प्रबंधक, जिला साधन सेवी शैलेन्द्र कुमार सहित अन्य संबंधित अधिकारी उपस्थित रहे। अधिकारियों ने योजनाओं की वर्तमान स्थिति से अवगत कराते हुए आगामी कार्ययोजना पर भी चर्चा की।

पुण्यतिथि पर जरूरतमंदों के बीच कंबल वितरण, ग्रामीणों ने की सराहना



हरनौत (अपना नालन्दा)। स्थानीय प्रखंड क्षेत्र अंतर्गत सिरसी डिहरा गांव में बुधवार को दर्जनों जरूरतमंद लोगों के बीच कंबल का वितरण किया गया। यह कंबल वितरण सामाजिक भावना के तहत बीके दास एवं वीरेश कुमार के सौजन्य से संपन्न हुआ। कार्यक्रम का आयोजन बराह पंचायत के पूर्व मुखिया की पुण्यतिथि के अवसर पर किया गया, जिसमें मानव सेवा को सर्वोच्च प्राथमिकता दी गई।

कंबल वितरण कार्यक्रम के दौरान ठंड से राहत पहुंचाने के उद्देश्य से बुजुर्गों, महिलाओं एवं असहाय लोगों को कंबल प्रदान किए गए। आयोजकों ने कहा कि पूर्व मुखिया की

स्मृति में किया गया यह सेवा कार्य समाज के प्रति उनकी सोच और योगदान को दर्शाता है। ऐसे कार्यक्रमों से समाज में आपसी सहयोग और संवेदनशीलता की भावना मजबूत होती है।

मौके पर वार्ड संख्या तीन की वार्ड सदस्य किरण देवी के पुत्र गौतम पासवान सहित कई स्थानीय ग्रामीण एवं गणमान्य लोग उपस्थित रहे। उपस्थित लोगों ने इस पहल की सराहना करते हुए कहा कि ठंड के मौसम में इस तरह के प्रयास जरूरतमंदों के लिए काफी सहायक होते हैं।

कार्यक्रम के अंत में आयोजकों ने आगे भी इस प्रकार के सामाजिक कार्य जारी रखने की बात कही, ताकि जरूरतमंद वर्ग को समय-समय पर सहायता मिलती रहे।

national health authority **आयुष्मान कार्ड / AYUSHMAN CARD**

नवोदय चैरिटेबल आई हॉस्पिटल

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालन्दा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052

ABIR THE LITTLE CHAMP

BIG EDUCATION OFFER

**PAY 1 YEAR ANNUAL FEES
GET 2ND YEAR EDUCATION FREE**

**BOOK + UNIFORM + TRANSPORT
Free for First 100 Students**

PATNA BIHARSHARIF CHANDI HILSA

9142332144 | 9084671203 | 92791252555

हरेका में रेलवे प्रीमियर लीग का आगाज, 26 जनवरी को समापन



हरनौत (अपना नालंदा)। हरनौत प्रखंड अंतर्गत हरेका परिसर स्थित रेलवे क्वार्टर प्लेग्राउंड में बुधवार को खेल प्रतियोगिता का भव्य शुभारंभ किया गया। रेलवे प्रीमियर लीग के तहत आयोजित इस खेल महोत्सव का उद्घाटन मुख्य अतिथि पूर्व मध्य रेलवे जोन, हाजीपुर (मुख्यालय) के सीडब्ल्यूई ओमकार सिंह एवं कारखाना के मुख्य कारखाना प्रबंधक आर. आर. प्रताप ने संयुक्त रूप से फीता काटकर किया। इस अवसर पर मुख्य अतिथि ओमकार सिंह ने कहा कि इस प्रकार की खेल प्रतियोगिताएं कर्मचारियों में अनुशासन, टीम वर्क और स्वस्थ प्रतिस्पर्धा की भावना को मजबूत करती हैं। इससे प्रतिभागियों का शारीरिक एवं मानसिक विकास होता है, साथ ही उनकी छिपी प्रतिभाओं को निखरने का अवसर मिलता है। उद्घाटन कार्यक्रम में प्रशासनिक स्तर के कई अधिकारी, जिनमें डिप्टी

सीएमई-1 एवं 2, पीई, डिप्टी सीएमएम, डीएमओ, एपीओ, एएफ सहित अन्य पदाधिकारी मौजूद थे। स्पोर्ट्स सचिव मनीष कुमार ने जानकारी दी कि यह खेल प्रतियोगिता 26 जनवरी तक चलेगी, जिसमें हरेका के कर्मों भाग ले रहे हैं। कुछ खेलों में महिला कर्मचारियों की भी सहभागिता रहेगी। प्रतियोगिता के अंतर्गत क्रिकेट, फुटबॉल, वॉलीबॉल, बैडमिंटन, शतरंज और कैरम बोर्ड जैसे खेल आयोजित किए जाएंगे। विजेताओं को पदक और ट्रॉफी देकर सम्मानित किया जाएगा। क्रिकेट स्पर्धा के पहले दिन दो मुकाबले खेले गए। पहले मैच में एडमिन टीम ने इलेक्ट्रिकल टीम को दो विकेट से हराया। दूसरे मुकाबले में एबीएस टीम ने बीटीसी को पराजित किया। पहले दिन एबीएस और एडमिन टीम विजेता रही, जबकि बीटीसी और इलेक्ट्रिकल टीम उपविजेता बनी। मौके पर कई यूनियन प्रतिनिधि, खेल अधिकारी एवं बड़ी संख्या में कर्मचारी उपस्थित रहे।

नालंदा में दो दिवसीय क्लस्टर स्तरीय खेलकूद प्रतियोगिता का सफल आयोजन



बिहारशरीफ (अपना नालंदा)। माई भारत, नालंदा (युवा कार्यक्रम एवं खेल मंत्रालय, भारत सरकार) के तत्वावधान में तथा लाल कमल फाउंडेशन माधोपुर और सृजन संस्था नालंदा के सहयोग से आयोजित दो दिवसीय क्लस्टर स्तरीय खेलकूद प्रतियोगिता सिलाव प्रखंड स्थित महाबोधि कॉलेज के खेल परिसर में सफलतापूर्वक संपन्न हुई। प्रतियोगिता का उद्घाटन महाबोधि कॉलेज के प्राचार्य डॉ. अरविंद कुमार, ब्रांड एम्बेसडर अजीत भैया, पंचायत समिति प्रतिनिधि मिंटू चौधरी, अवर पुलिस निरीक्षक डी.के. शर्मा, एनसीसी ऑफिसर डॉ. धनंजय कुमार देव एवं समाजसेवी नलिन मौर्य ने संयुक्त रूप से फीता काटकर किया। कार्यक्रम का संचालन अध्यक्ष विकास वर्मा ने किया। उद्घाटन समारोह को संबोधित करते हुए प्राचार्य डॉ. अरविंद कुमार ने कहा कि खेल केवल मनोरंजन का माध्यम नहीं, बल्कि सर्वांगीण विकास का मजबूत आधार है। खेल से शारीरिक सुदृढ़ता, मानसिक संतुलन, अनुशासन और नेतृत्व क्षमता का विकास होता है। उन्होंने कहा कि महाबोधि कॉलेज शिक्षा के साथ-साथ खेलों में

भी युवाओं को आगे बढ़ाने के लिए प्रतिबद्ध है। ब्रांड एम्बेसडर अजीत भैया ने खिलाड़ियों को शुभकामनाएं देते हुए कहा कि खेल हमें अनुशासन, आत्मविश्वास और संघर्ष की भावना सिखाता है। अवर पुलिस निरीक्षक डी.के. शर्मा ने खेल को एकता और भाईचारे का प्रतीक बताते हुए कहा कि ऐसे आयोजन युवाओं को नशा और अपराध से दूर रखकर राष्ट्र निर्माण की दिशा में प्रेरित करते हैं। एनसीसी ऑफिसर डॉ. धनंजय कुमार देव ने कहा कि खेल और एनसीसी दोनों ही युवाओं में देशभक्ति और नेतृत्व क्षमता का विकास करते हैं। प्रतियोगिता में महिला वर्ग की कबड्डी, 200 मीटर दौड़, पुरुष वर्ग की वॉलीबॉल, 400 मीटर दौड़ तथा महिला एवं पुरुष गोला फेंक प्रतियोगिताएं आयोजित की गईं। इसमें महामोगलान स्पोर्ट्स क्लब कुल, आजाद हिंद युवा क्लब मुर्गियाचक, सारीपुत्र युवा क्लब सारिलचक, नालंदा युवा संघ कपटिया, नीरपुर युवा क्लब, सम्राट अशोक युवा क्लब नियमतनगर, लोदीपुर युवा क्लब लोदीपुर, चौधरी फाउंडेशन जलालपुर सहित कई क्लबों के सैकड़ों खिलाड़ियों ने भाग लिया।

Reg.- 480784
SINCE 1983

NO BRANCH



ओम टेलर्स®
MEN'S WEAR



Specialist
Gents Suiting Shirting
& Suit, Sherwani



www.omtailors.in
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

Japanese Fusing Machine



DPRC

डेज फिजियोथेरेपी

एण्ड

रिहैबिलिटेशन सेन्टर

घूटनों के दर्द, कमर दर्द, गर्दन दर्द, एवं
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मांसपेशियों का दर्द का ईलाज अब अत्याधुनिक
Tecar Therapy द्वारा कराएँ।

बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र
बिहार में पहली बार लकवा (पैरालाइसिस) के लिए आवासीय
(IPD)/OPD फिजियोथेरेपी की सुविधा राहत दर पर उपलब्ध।

- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

सेवा - सम्मान - समर्पण

We
Work
Together



कड़ाह डीह में दही-चूड़ा तिलकुट भोज, भाईचारे का संदेश



राजेश कुमार गौतम, नालंदा (अपना नालंदा)। सिलाव नगर पंचायत के वार्ड संख्या 09 अंतर्गत कड़ाह डीह में बुधवार को सामाजिक सौहार्द और आपसी भाईचारे की मिसाल पेश की गई। स्थानीय समाजसेवी शियाशरण प्रसाद सिंह के नेतृत्व में दही-चूड़ा एवं तिलकुट का सामूहिक सेवा भोज आयोजित किया गया, जिसमें कड़ाह बाजार और कड़ाह डीह क्षेत्र के सैकड़ों लोगों ने भाग लिया।

इस आयोजन का मुख्य उद्देश्य समाज में व्याप्त जाति और धर्म के भेदभाव को समाप्त कर सभी वर्गों को एकता, प्रेम और भाईचारे के सूत्र में बांधना था। भोज के दौरान सभी जाति और धर्म के लोग एक साथ बैठकर भोजन करते नजर आए, जिससे सामाजिक समरसता का सशक्त संदेश गया। उपस्थित लोगों ने एक स्वर में कहा कि आपसी प्रेम और भाईचारा ही समाज तथा देश की प्रगति की सबसे मजबूत नींव है।

भोज में शामिल नागरिकों ने कहा कि आज के समय में जब समाज को जाति और धर्म के नाम

पर बांटने की कोशिशें हो रही हैं, ऐसे में शियाशरण प्रसाद सिंह द्वारा आयोजित यह दही-चूड़ा सेवा भोज समाज को जोड़ने का कार्य कर रहा है। यह आयोजन साबित करता है कि जब लोग बिना किसी भेदभाव के एक पंक्ति में खड़े होकर साथ बैठते हैं, तभी सच्चा सामाजिक विकास संभव होता है।

कार्यक्रम के दौरान वक्ताओं ने कहा कि समाज में आपसी प्रेम, भाईचारा और सद्भाव रहेगा तभी संतुलित जीवन और समग्र विकास संभव है। स्थानीय लोगों ने यह भी बताया कि यह सेवा भोज वर्षों से निरंतर आयोजित किया जा रहा है, जो क्षेत्र में सामाजिक एकता की पहचान बन चुका है।

इस अवसर पर समाजसेवी राजेश कुमार गौतम, चन्द्रशेखर सिंह, मोहम्मद इशराफिल, मोहम्मद नईम खान, मोहम्मद गजनी सहित अन्य लोगों ने आयोजक को धन्यवाद देते हुए ऐसे आयोजनों को समाज के लिए आवश्यक बताया।

अभावपि ने नालंदा कॉलेज से स्क्रीन टाइम घटाने का जागरूकता अभियान शुरू किया



बिहारशरीफ (अपना नालंदा)। नालंदा कॉलेज परिसर में अखिल भारतीय विद्यार्थी परिषद द्वारा राष्ट्रीय युवा पखवाड़ा के अवसर पर "स्क्रीन टाइम टू एक्टिविटी टाइम" अभियान की औपचारिक शुरुआत की गई। इस अवसर पर अभियान का पोस्टर विमोचन किया गया।

पोस्टर का विमोचन करते हुए दक्षिण बिहार के संगठन मंत्री दिनेश कुमार ने कहा कि बच्चों और युवाओं में लगातार बढ़ता स्क्रीन टाइम आज एक गंभीर सामाजिक चिंता बन चुका है। विभिन्न सर्वेक्षणों के अनुसार, बच्चे प्रतिदिन चार घंटे से अधिक समय मोबाइल और डिजिटल उपकरणों पर व्यतीत कर रहे हैं, जिससे उनके व्यवहार, एकाग्रता और सामाजिक संबंधों पर नकारात्मक प्रभाव पड़ रहा है। उन्होंने कहा कि विद्यार्थी परिषद युवाओं को डिजिटल उपकरणों के अत्यधिक उपयोग से बाहर निकालकर खेलकूद, अध्ययन, रचनात्मक गतिविधियों और पारिवारिक समय की ओर प्रेरित करने के लिए पूरे वर्ष विभिन्न कार्यक्रमों के माध्यम

अभियान चलाएगी।

प्रदेश अध्यक्ष डॉ. बिनीत लाल ने कहा कि स्वामी विवेकानंद ने युवाओं से राष्ट्र और समाज निर्माण में सक्रिय भूमिका निभाने का आह्वान किया था, लेकिन आज युवा डिजिटल दुनिया में अधिक उलझकर परिवार, मित्रों और समाज से कटते जा रहे हैं। एक ही स्थान पर लंबे समय तक बैठकर मोबाइल उपयोग करने से शारीरिक गतिविधि कम हो रही है, जिसका सीधा असर स्वास्थ्य, नींद और मानसिक एकाग्रता पर पड़ता है।

कार्यक्रम में अतिथि के रूप में उपस्थित दैनिक भास्कर के ब्यूरो चीफ सुजीत वर्मा ने छात्रों से सामाजिक जिम्मेदारियों को समझने की अपील की। नालंदा कॉलेज के पूर्व प्राचार्य डॉ. रामकृष्ण परमहंस ने मानसिक व शारीरिक आत्मबल को मजबूत करने पर जोर दिया।

जिला संयोजक प्रतीक राज ने परिषद के आंदोलनों पर प्रकाश डाला। इस दौरान भाषण, पोस्टर मेकिंग और क्विज प्रतियोगिता का आयोजन किया गया, जिसमें क्रमशः आशीष रंजन, प्रिया गुप्ता और राज गोविंद ने प्रथम स्थान प्राप्त किया।

6202747592 Prop.- Bhushan Mahto

CHACHA BHATIJA

Cafe & Dhaba

Best Food

LUPTI CHOKHA

सिद्धि चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

मां की पुण्यतिथि पर डॉक्टर आर. लाल गुप्ता ने अर्पित की श्रद्धांजलि

लखीसराय (अपना नालंदा)। कजरा के सुप्रसिद्ध चिकित्सक एवं जिले की इंडियन रेड क्रॉस सोसाइटी की प्राथमिक उपचार इकाई के अध्यक्ष डॉ. आर. लाल गुप्ता ने अपनी माता की पुण्यतिथि के अवसर पर श्रद्धा सुमन अर्पित किए। इस अवसर पर उन्होंने अगरबत्ती जलाकर अपनी दिवंगत माता की आत्मा की शांति के लिए प्रार्थना की और उनके प्रति अपनी भावनाएं व्यक्त कीं। डॉ. गुप्ता ने कहा कि जीवन नश्वर है और मृत्यु अटल सत्य है। यह सत्य सदैव मानव जीवन को उसके कर्तव्यों और मूल्यों की याद दिलाता है। उन्होंने अपनी माता को स्मरण करते हुए कहा कि मां का स्नेह, त्याग और आशीर्वाद ही उनके जीवन की सबसे बड़ी पूंजी रहा है। कठिन परिस्थितियों में भी मां का मार्गदर्शन और प्रेरणा सदैव उन्हें आगे बढ़ने की शक्ति देता रहा।

उन्होंने भावुक होते हुए बताया कि मां के आशीर्वाद से ही परिवार आज सुसंस्कृत और शिक्षित रूप में आगे बढ़ा है। परिवार के सदस्य विभिन्न क्षेत्रों में अपनी सेवाएं दे रहे हैं, जो मां के संस्कारों और परवरिश का परिणाम है। डॉ. गुप्ता ने कहा कि मां भले ही शारीरिक रूप से हमारे बीच नहीं हैं, लेकिन उनका



आशीर्वाद और प्रेरणा हर क्षण हमारे साथ है। इस अवसर पर परिवार के अन्य सदस्यों ने भी मां को श्रद्धांजलि अर्पित की और उनके आदर्शों पर चलने का संकल्प लिया। श्रद्धांजलि कार्यक्रम शांत और गरिमायुक्त वातावरण में संपन्न हुआ। अंत में डॉ. आर. लाल गुप्ता ने कहा कि मां का स्थान जीवन में सर्वोपरि होता है। प्रत्येक व्यक्ति को अपनी मां के प्रति श्रद्धा, प्रेम और सम्मान का भाव सदैव बनाए रखना चाहिए। उन्होंने सभी से अपील की कि वे अपनी मां के प्रति कर्तव्य निभाएं और उनके संस्कारों को जीवन में आत्मसात

इमोशन ऑफ टीचर्स के बैनर तले पटना में मकरसंक्रांति भोज आयोजित

सुजीत कुमार, पटना (अपना नालंदा)। पटना स्थित पटेल सेवा संघ, दरोगा रायपथ में इमोशन ऑफ टीचर्स के बैनर तले मकर संक्रांति के अवसर पर दही-चूड़ा भोज का आयोजन किया गया।

इस अवसर पर शिक्षकों और सामाजिक कार्यकर्ताओं का व्यापक जुटान देखने को मिला। कार्यक्रम में पटना, नालंदा और नवादा जिलों से आए शिक्षक, शिक्षाविद तथा समाजसेवी बड़ी संख्या में शामिल हुए। इस आयोजन का नेतृत्व छात्र जदयू के पूर्व प्रदेश अध्यक्ष एवं इमोशन ऑफ टीचर्स के संस्थापक डॉ. रंजन कुमार ने किया।

उन्होंने उपस्थित जनसमूह को संबोधित करते हुए कहा कि मकर संक्रांति केवल एक पर्व नहीं, बल्कि सामाजिक एकता, समरसता और सकारात्मक ऊर्जा का प्रतीक है। उत्तरायण के आरंभ के साथ प्रकृति में

नवाचार होता है और इसी नवचेतना के साथ समाज में भी नई ऊर्जा, उत्साह और उमंग का संचार होता है।

डॉ. रंजन कुमार ने कहा कि इस तरह के आयोजन समाज में आपसी सौहार्द, भाईचारा और शांति को मजबूत करते हैं।

शिक्षकों और सामाजिक कार्यकर्ताओं की सहभागिता से यह संदेश जाता है कि शिक्षा और समाज एक-दूसरे के पूरक हैं। उन्होंने आगे कहा कि इमोशन ऑफ टीचर्स का उद्देश्य केवल शैक्षणिक मुद्दों तक सीमित नहीं है, बल्कि सामाजिक जिम्मेदारियों के निर्वहन के माध्यम से सकारात्मक बदलाव लाना भी है।

कार्यक्रम के दौरान उपस्थित लोगों ने पारंपरिक दही-चूड़ा भोज का आनंद लिया और एक-दूसरे को मकर संक्रांति की शुभकामनाएं दीं। आयोजन का समापन सामाजिक एकता और सहयोग की भावना के साथ हुआ।

बढ़नपुरा में श्री साईं लायंस नेत्रालय का नेत्र जांच केंद्र पुनः शुरू

बिहारशरीफ (अपना नालंदा)। बुधवार को बढ़नपुरा ग्राम में श्री साईं लायंस नेत्रालय के नेत्र जांच केंद्र का पुनः शुभारंभ किया गया। इस अवसर पर संस्था के अध्यक्ष एवं पूर्व जिलापाल लायन ई. अशोक कुमार ने बताया कि केंद्र के पुनः संचालन से ग्रामीण क्षेत्र के लोगों को बड़ी राहत मिलेगी। अब जरूरतमंद ग्रामीणों का मोतियाबिंद ऑपरेशन या तो पूरी तरह निःशुल्क अथवा बहुत कम खर्च में, उच्च गुणवत्ता के साथ किया जाएगा।

उन्होंने बताया कि लायंस क्लब की यह पहल आर्थिक रूप से कमजोर लोगों के लिए वरदान साबित हो रही है, जो महंगे इलाज के कारण आंखों की समस्या का समय पर उपचार नहीं करा पाते। समाजसेवी श्री नरेश प्रसाद अकेला तथा लायंस क्लब ऑफ पटना

सिनर्जी के सहयोग से पूर्व में भी इस नेत्रालय के माध्यम से 1672 जरूरतमंद मरीजों का सफलतापूर्वक निःशुल्क मोतियाबिंद ऑपरेशन किया जा चुका है।

नेत्र जांच केंद्र के पुनः खुलने से अब और अधिक मरीजों की नियमित जांच संभव हो सकेगी, जिससे आंखों से संबंधित बीमारियों की समय रहते पहचान और उपचार किया जा सकेगा। संस्था के पदाधिकारियों ने बताया कि भविष्य में भी इस तरह के नेत्र चिकित्सा शिविर और ऑपरेशन कार्यक्रम निरंतर चलाए जाएंगे, ताकि अधिक से अधिक गरीब और जरूरतमंद लोगों को लाभ मिल सके।

ग्रामीणों ने नेत्र जांच केंद्र के दोबारा शुरू होने पर खुशी जताते हुए लायंस क्लब और सहयोगी संस्थाओं के प्रति आभार व्यक्त किया।

कल्याण बिगहा में 25 व 50 मीटर इंडोर शूटिंग रेंज का विस्तार



हरनौत (अपना नालंदा)। प्रखंड के कल्याण बिगहा में अब 25 मीटर एवं 50 मीटर अतिरिक्त इंडोर शूटिंग रेंज का निर्माण किया जाएगा। इस महत्वाकांक्षी परियोजना की प्रशासनिक स्वीकृति 24 करोड़ 21 लाख 97 हजार रुपये की दी गई है। इससे बिहार में निशानेबाजों को अब 10 मीटर के साथ-साथ 25 और 50 मीटर रेंज पर भी आधुनिक सुविधाओं के साथ अभ्यास का अवसर मिलेगा।

शूटिंग रेंज के प्रभारी उमेश पासवान ने बताया कि वर्ष 2011 में 10 मीटर इंडोर शूटिंग रेंज की शुरुआत तत्कालीन मुख्यमंत्री नीतीश कुमार की पहल पर की गई थी। प्रारंभ में झोपड़ी में सीमित संसाधनों के साथ अभ्यास कराया जाता था। बाद में 1 जनवरी 2017 को अत्याधुनिक भवन मिला, जहां स्विस मशीनों के माध्यम से 10 मीटर एयर राइफल एवं एयर पिस्टल में एक साथ 35 निशानेबाज अभ्यास कर सकते हैं। इसके अतिरिक्त 25 निशानेबाजों के लिए एकलव्य

छात्रावास की सुविधा भी उपलब्ध है। उन्होंने बताया कि वर्तमान में रेंज में कुल पांच कर्मि कार्यरत हैं, जिनमें प्रभारी के अलावा तीन प्रशिक्षक और एक गार्ड शामिल हैं। हालांकि, परिसर में पिऊन एवं सफाईकर्मियों की कमी बनी हुई है।

पूर्व से निर्मित 10 मीटर इंडोर शूटिंग रेंज के पीछे 25 एवं 50 मीटर अतिरिक्त इंडोर शूटिंग रेंज तथा प्रशासनिक भवन (जी प्लस टू) का निर्माण प्रस्तावित है। भवन निर्माण विभाग द्वारा 20 करोड़ रुपये की तकनीकी स्वीकृति प्रदान करते हुए निविदा आमंत्रित की गई है। इस संबंध में जिलाधिकारी कुंदन कुमार ने नालंदा भवन प्रमंडल, बिहारशरीफ के कार्यपालक अभियंता को निर्माण कार्य में तेजी लाने के निर्देश दिए हैं। यह शूटिंग रेंज बिहार का एकमात्र सरकारी शूटिंग रेंज है, जहां से कई खिलाड़ी राज्य एवं राष्ट्रीय स्तर पर पदक जीत चुके हैं और विभिन्न सुरक्षा बलों में सेवाएं दे रहे हैं।

Disciple Convent School

Estd. 2023

SCHOOL ADMISSION OPEN 2026

नामांकन प्रारंभ है

Play to VIII

Why Choose Us? (सरकार द्वारा मान्यता प्राप्त संस्थान)

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएं
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

Educational and Recreational Facilities

- Modern classrooms and tech integration
- Art room, music rooms, and library access
- CCTV and WiFi enabled Campus

ENROLL TODAY

Director

Sunny Kumar
B.tech(CS),SSB

7979055154

Bich Bazar Silao

पटना में मौर्या बजाज के नए शोरूम का भव्य उद्घाटन संपन्न



सुजीत कुमार, पटना (अपना नालंदा)। राजधानी पटना में मौर्या बजाज के नए शोरूम का भव्य शुभारंभ अनीसाबाद बाईपास स्थित सेतु नगर के शक्ति टावर में किया गया। उद्घाटन अवसर पर मौर्या ग्रुप के प्रबंध निदेशक मोहन हिम्मत सिंहका एवं उनकी धर्मपत्नी शीला हिम्मत सिंहका ने दीप प्रज्वलित कर तथा फीता काटकर शोरूम का औपचारिक उद्घाटन किया।

इस मौके पर मौर्या मोबिलिटी के निदेशक आदित्य हिम्मतसिंहका ने बताया कि पटना में मौर्या बजाज की कुल चार नई ब्रांच खोली जा रही हैं। इनमें अनीसाबाद के अलावा जीरोमाइल, भट्टाचार्य रोड और पटना सिटी शामिल हैं। इससे शहरवासियों को बजाज के दोपहिया वाहनों की खरीद और सर्विस में बेहतर सुविधा उपलब्ध होगी। बजाज ऑटो के एरिया मैनेजर विनय सिंह ने जानकारी दी कि नए शोरूम

में ग्राहकों के लिए कई आकर्षक ऑफर्स और छूट उपलब्ध कराई जा रही हैं। इनमें शून्य प्रतिशत प्रोसेसिंग चार्ज, कम डाउन पेमेंट और किफायती ब्याज दरों पर फाइनेंस की सुविधा शामिल है, जिससे ग्राहक आसानी से अपने पसंदीदा वाहन खरीद सकेंगे।

मौर्या ग्रुप के निदेशक एस.एस. खदरिया ने कहा कि मौर्या बजाज का यह नया शोरूम ग्रुप की विस्तार योजना का अहम हिस्सा है। मौर्या ग्रुप वर्तमान में दोपहिया से लेकर चार पहिया और 22 चक्का तक के वाहनों के शोरूम और सर्विस सेंटर का संचालन कर रहा है।

उद्घाटन समारोह में मौर्या बजाज के जीएम सुमित कुमार, एरिया मैनेजर सर्विस पवन कुमार, महाप्रबंधक पंकज कुमार गुप्ता सहित कई गणमान्य अतिथि और ग्राहक उपस्थित रहे। कार्यक्रम को लेकर स्थानीय लोगों में खासा उत्साह देखा

मकर संक्रांति पर भाजपा प्रदेश कार्यालय में कार्यकर्ता मिलन व दही-चूड़ा भोज



पसुजीत कुमार, पटना (अपना नालंदा)। मकर संक्रांति के पावन अवसर पर भारतीय जनता पार्टी के प्रदेश कार्यालय परिसर में भाजपा किसान मोर्चा के तत्वावधान में कार्यकर्ता मिलन समारोह सह दही-चूड़ा भोज का भव्य आयोजन किया गया। कार्यक्रम में प्रदेश के वरिष्ठ नेताओं से लेकर विभिन्न जिलों से आए बड़ी संख्या में कार्यकर्ताओं ने सहभागिता की। कार्यक्रम की शुरुआत प्रदेश अध्यक्ष संजय सरावगी द्वारा दीप प्रज्वलन के साथ हुई। उन्होंने मकर संक्रांति और दही-चूड़ा भोज को सांस्कृतिक परंपरा, सामाजिक समरसता और सामूहिक सहभागिता का प्रतीक बताया। उन्होंने कहा कि कार्यकर्ताओं का उत्साह, संगठनात्मक एकजुटता और आपसी आत्मीयता ही भाजपा की वास्तविक शक्ति है। यह पर्व सूर्य देव के उत्तरायण होने और जीवन में नई ऊर्जा, आत्मबल व सकारात्मक सोच के संचार का संदेश देता है। उन्होंने प्रदेश व देशवासियों को मकर संक्रांति की

शुभकामनाएं दीं। इस अवसर पर उप मुख्यमंत्री सम्राट चौधरी भी कार्यक्रम में शामिल हुए। उन्होंने कहा कि बिहार में मकर संक्रांति के दिन दही-चूड़ा का भोज लोक-संस्कृति का अभिन्न हिस्सा है और सात्विक भोजन की परंपरा इस पर्व की विशेष पहचान है। आयोजन के लिए उन्होंने किसान मोर्चा की सराहना की।

उप मुख्यमंत्री विजय कुमार सिन्हा ने मकर संक्रांति को स्नान, दान, दया, धर्म और कर्तव्यपरायणता का प्रतीक बताते हुए प्रदेशवासियों के सुख, स्वास्थ्य और समृद्धि की कामना की।

कार्यक्रम में बिहार विधान परिषद के सभापति अवधेश नारायण सिंह, मंत्री मंगल पांडेय, दिलीप जायसवाल, रामकृपाल यादव, अरुण शंकर, संगठन महामंत्री भीखूभाई दालसनिया, विधायक संजीव चौरसिया सहित कई वरिष्ठ नेता व पदाधिकारी उपस्थित रहे। दही-चूड़ा भोज को लेकर कार्यकर्ताओं में खासा उत्साह देखा गया।

आधुनिक तकनीक से गन्ना खेती को बढ़ावा, अधिकारियों को विशेष प्रशिक्षण



सुजीत कुमार, पटना (अपना नालंदा)। राज्य में गन्ना की खेती को आधुनिक तकनीक से अधिक उन्नत, उत्पादक और लाभकारी बनाने की दिशा में एक महत्वपूर्ण पहल की गई है। गन्ना उत्पादन, प्रबंधन एवं प्रसंस्करण से जुड़ी नवीन तकनीकों की जानकारी के लिए बिहार के गन्ना अधिकारियों और चीनी मिल कर्मियों का पांच दिवसीय विशेष प्रशिक्षण भारतीय गन्ना अनुसंधान संस्थान, लखनऊ में आयोजित किया गया।

इस प्रशिक्षण कार्यक्रम का मुख्य उद्देश्य गन्ना उत्पादन की आधुनिक तकनीकों, वैज्ञानिक खेती और बेहतर प्रबंधन प्रणालियों से प्रतिभागियों को अवगत कराना था। प्रशिक्षण के दौरान भारत में गन्ना उत्पादन की वर्तमान स्थिति, उन्नत खेती तकनीक, मृदा स्वास्थ्य प्रबंधन, मृदा परीक्षण प्रयोगशाला की कार्यप्रणाली, रैटून प्रबंधन, गन्ने में खरपतवार नियंत्रण तथा एकीकृत रोग एवं कीट प्रबंधन जैसे महत्वपूर्ण विषयों पर विशेषज्ञों द्वारा विस्तार से जानकारी दी गई।

कार्यक्रम के अंतर्गत आधुनिक कृषि यंत्रों का

प्रदर्शन किया गया तथा गुड़ उत्पादन इकाई का प्रत्यक्ष अवलोकन भी कराया गया। इसके साथ ही गन्ना खेती में जैविक पद्धतियों के लाभों पर भी प्रतिभागियों को जागरूक किया गया। प्रशिक्षण के दौरान प्रतिभागियों का शैक्षणिक भ्रमण केवीके लखीमपुर एवं केवीके अयोध्या में कराया गया, जहां हाईटेक नर्सरी की कार्यप्रणाली और गन्ने की उन्नत किस्मों की जानकारी दी गई। इसके अलावा बजाज चीनी मिल, लखीमपुर का भी भ्रमण कराया गया, जहां गन्ना क्रशिंग से लेकर चीनी निर्माण की संपूर्ण प्रक्रिया को समझाया गया। इस संबंध में ईखायुक्त अनिल कुमार झा ने बताया कि यह प्रशिक्षण नव-नियुक्त अधिकारियों को वैज्ञानिक दृष्टिकोण से गन्ना खेती को समझने और उत्पादन बढ़ाने के लिए दिया गया है। इससे राज्य में गन्ना उत्पादन बढ़ेगा और किसानों की आय में भी वृद्धि होगी।

प्रशिक्षण कार्यक्रम में सभी अधिकारियों एवं कर्मचारियों ने उत्साहपूर्वक भाग लिया और इसे अत्यंत उपयोगी बताया।


कैबिनेट का बड़ा निर्णय: पौधा संरक्षण संवर्ग के पदों का पुनर्गठन स्वीकृत

सुजीत कुमार, पटना (अपना नालंदा)। राज्य में कृषि सेवाओं को अधिक सुदृढ़, प्रभावी और किसानोन्मुखी बनाने की दिशा में बिहार सरकार ने एक अहम फैसला लिया है। कृषि मंत्री राम कृपाल यादव ने बताया कि कृषि विभाग, बिहार के अधीन बिहार कृषि अधीनस्थ सेवा कोटि-05 (पौधा संरक्षण) संवर्ग के अंतर्गत पदों के पुनर्गठन एवं अतिरिक्त पदों के सृजन को मंत्रिपरिषद (कैबिनेट) से स्वीकृति मिल गई है।

कृषि मंत्री ने जानकारी दी कि इस निर्णय के तहत पौधा संरक्षण पर्यवेक्षक के 194 पद तथा पौधा संरक्षण निरीक्षक के 99 पद, कुल 293 अतिरिक्त पदों का सृजन किया गया है। इसके बाद पौधा संरक्षण पर्यवेक्षक के कुल पदों की संख्या 534 तथा पौधा संरक्षण निरीक्षक के कुल पद 160 हो गए हैं। इस प्रकार पौधा संरक्षण संवर्ग में कुल 694 पदों के पुनर्गठन एवं सृजन को स्वीकृति प्रदान की गई है।

उन्होंने कहा कि यह निर्णय राज्य के किसानों के हित में ऐतिहासिक और दूरगामी साबित होगा। पौधा संरक्षण सेवाओं के सशक्त होने से कीट एवं रोग प्रबंधन, फसल सुरक्षा, उत्पादन लागत में कमी और कृषि उत्पादकता में वृद्धि सुनिश्चित की जा सकेगी। साथ ही किसानों को समय पर तकनीकी मार्गदर्शन और आवश्यक सेवाएं उपलब्ध होंगी।

कृषि मंत्री ने बताया कि बदलते जलवायु परिदृश्य और कीट-रोगों की बढ़ती चुनौतियों के बीच पौधा संरक्षण की भूमिका अत्यंत



महत्वपूर्ण हो गई है। नए पदों के सृजन से जिला एवं प्रखंड स्तर पर विभागीय कार्यों में तेजी आएगी तथा योजनाओं का प्रभावी क्रियान्वयन संभव होगा।

उन्होंने यह भी स्पष्ट किया कि राज्य सरकार किसानों की आय वृद्धि, टिकाऊ कृषि, आधुनिक तकनीकों के प्रसार और कृषि क्षेत्र में रोजगार के अवसर बढ़ाने के लिए निरंतर प्रयासरत है। पौधा संरक्षण संवर्ग के सुदृढ़ीकरण से न केवल कृषि व्यवस्था मजबूत होगी, बल्कि युवाओं के लिए नए रोजगार के अवसर भी सृजित होंगे।